

آنحضرت صلی اللہ علیہ وسلم کے عظیم المرتبت بدربی صحابی حضرت معاذ بن حارثؓ کے اوصاف حسنہ کا ایمان افروز و لذشین تذکرہ

خلاصہ خطبہ جمعہ سیدنا حضرت امیر المؤمنین خلیفۃ المسیح الخامس ایدہ اللہ تعالیٰ بنصرہ العزیز فرمودہ 17 اپریل 2020 بمقام مسجد مبارک، اسلام آباد (برطانیہ)

أَشَهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَشَهَدُ أَنَّ مُحَمَّداً عَبْدُهُ وَرَسُولُهُ  
أَمَّا بَعْدَ فَاعُوذُ بِاللَّهِ مِنَ الشَّيْطَنِ الرَّجِيمِ . بِسْمِ اللَّهِ الرَّحْمَنِ الرَّحِيمِ . الْحَمْدُ  
لِلَّهِ رَبِّ الْعَالَمِينَ . الرَّحْمَنِ الرَّحِيمِ . مَالِكِ يَوْمِ الدِّينِ . إِيَّاكَ نَعْبُدُ وَإِيَّاكَ  
نَسْتَعِينُ . إِهْدِنَا الصِّرَاطَ الْمُسْتَقِيمَ . صِرَاطَ الَّذِينَ أَنْعَمْتَ عَلَيْهِمْ غَيْرِ  
الْمَغْضُوبِ عَلَيْهِمْ وَلَا الضَّالِّينَ .

تشہد، تعود اور سورۃ فاتحہ کی تلاوت کے بعد حضور انور ایدہ اللہ تعالیٰ بنصرہ العزیز نے فرمایا:

آج بدربی صحابہ میں سے حضرت معاذ بن حارث کا ذکر کروں گا۔ آپ کے والد کا نام حارث بن رفاعة اور والدہ کا نام عفراء بنت عبید تھا۔ حضرت معاذ اور ان کے دو بھائی حضرت عوف اور حضرت معاذ غزوہ بدربی میں شامل ہوئے۔ حضرت عوف اور حضرت معاذ دونوں غزوہ بدربی میں شہید ہوئے مگر حضرت معاذ بعد کے تمام غزووات میں بھی رسول اللہ کے ہمراہ شریک رہے۔ حضرت معاذ ان آٹھ انصار میں شامل ہیں جو آنحضرت پر بیعت عقبہ اولیٰ کے موقع پر مکہ میں ایمان لائے۔ بیعت عقبہ ثانیہ میں بھی حضرت معاذ حاضر تھے۔

حضور انور نے فرمایا: صالح بن ابراہیم اپنے دادا حضرت عبد الرحمن بن عوفؓ سے روایت کرتے ہیں کہ انہوں نے بتایا کہ میں بدربی لڑائی میں صف میں کھڑا تھا کہ میں نے اپنے دائیں باعیں با نظر ڈالی تو کیا دیکھتا ہوں کہ دو انصاری لڑکے ہیں ان کی عمریں چھوٹی ہیں۔ میں نے آرزو کی کہ کاش میں ایسے لوگوں کے درمیان ہوتا جوان سے زیادہ جوان اور تنومند ہوتے۔ اتنے میں ان میں سے ایک نے مجھے ہاتھ سے دبا کر پوچھا کہ چچا کیا آپ ابو جہل کو پہچانتے ہیں؟ میں نے کہا تمہیں اس سے کیا کام ہے؟ اس نے کہا مجھے بتالا یا گیا ہے کہ وہ رسول اللہؐ کو گالیاں دیتا ہے۔ اگر میں اس کو دیکھ پاؤں تو میری آنکھ اس کی آنکھ سے جدانہ ہوگی جب تک ہم دونوں میں سے وہ نہ مر جائے جس کی مدت پہلے مقدر ہے۔ مجھے اس سے تعجب ہوا۔ پھر دوسرے نے مجھے ہاتھ سے دبا یا اور اس نے بھی مجھے اسی طرح پوچھا۔ ابھی

تحوڑا عرصہ گزرا ہو گا کہ میں نے ابو جہل کو لوگوں کا چکر لگاتے دیکھا۔ میں نے کہا دیکھو یہ ہے وہ شخص جس کے متعلق تم نے مجھ سے دریافت کیا تھا یہ سنتے ہی وہ دونوں جلدی سے اپنی تلواریں لئے اس کی طرف لپکے اور اسے اتنا مارا کہ اسے جان سے مار ڈالا اور پھر لوٹ کر رسول اللہؐ کے پاس آئے اور آپؐ کو خبر دی۔ آپؐ نے پوچھا تم میں سے کس نے اس کو مارا ہے دونوں نے کہا میں نے اس کو مارا ہے۔ آپؐ نے پوچھا کیا تم نے اپنی تلواریں پوچھ کر صاف کر لی ہیں؟ انہوں نے کہا نہیں۔ آپؐ نے تلواروں کو دیکھا۔ آپؐ نے فرمایا کہ تم دونوں نے ہی اس کو مارا ہے۔

حضرت خلیفۃ المسیح اعظمؑ اس واقعہ کے متعلق فرماتے ہیں کہ ابو جہل جس کی پیدائش پر ہفتواں اونٹ ذبح کر کے لوگوں میں گوشت تقسیم کیا گیا تھا، جس کی پیدائش پر دفوں کی آواز سے مکہ کی فضا گونج اٹھی تھی، بدر کی لڑائی میں جب مارا جاتا ہے تو پندرہ پندرہ سال کے دو انصاری چھوکرے تھے جنہوں نے اسے زخمی کیا تھا۔ حضرت عبد اللہ بن مسعود فرماتے ہیں کہ جب جنگ کے بعد لوگ واپس جا رہے تھے تو میں میدان میں زخمیوں کو دیکھنے کے لئے چلا گیا۔ میں میدان جنگ میں پھر ہی رہا تھا، کیا دیکھتا ہوں کہ ابو جہل زخمی پڑا کراہ رہا ہے۔ جب میں اسکے پاس پہنچا تو اس نے مجھے مخاطب کرتے ہوئے کہا کہ میں اب بچنا نظر نہیں آتا، تم بھی مکہ والے ہو میں یہ خواہش کرتا ہوں کہ تم مجھے مار دوتا میری تکلیف دور ہو جائے لیکن تم جانتے ہو کہ میں عرب کا سردار ہوں اور عرب میں یہ رواج ہے کہ سرداروں کی گرد نہیں لمبی کر کے کاٹی جاتی ہیں اور یہ مقتول کی سرداری کی علامت ہوتی ہے۔ میری یہ خواہش ہے کہ تم میری گردن لمبی کر کے کاٹنا۔ حضرت عبد اللہ بن مسعود فرماتے ہیں کہ میں نے اس کی گرد نہیں تھوڑی کے قریب سے کاٹی اور کہا تیری یہ آخری حسرت بھی پوری نہیں کی جائے گی۔ اب انجام کے لحاظ سے دیکھو تو ابو جہل کی موت کتنی ذلت کی موت تھی جس کی گردن اپنی زندگی میں ہمیشہ اونچی رہا کرتی تھی وفات کے وقت اس کی گردن تھوڑی سے کاٹی گئی اور اس کی یہ آخری حسرت بھی پوری نہ ہوئی۔

ایک قول کے مطابق حضرت معاذؓ غزوہ بدر میں زخمی ہوئے اور مدینہ واپس آنے کے بعد ان زخمیوں کی وجہ سے ان کی وفات ہوئی۔ ایک قول کے مطابق وہ حضرت عثمانؓ کے دور خلافت تک زندہ رہے۔ ایک قول کے مطابق وہ حضرت علیؓ کے دور خلافت تک زندہ رہے اور ان کی وفات جنگ صفین کے دوران ہوئی۔ جنگ صفین چھتیس اور سینتیس ہجری میں ہوئی تھی اور حضرت معاذؓ نے حضرت علیؓ کی طرف سے جنگ میں شرکت کی تھی۔

حضور انور نے فرمایا: اب میں مکرم رانا نعیم الدین صاحب ابن مکرم فیروز دین مشنی صاحب کا ذکر کروں گا جن کی

19 اپریل 2020ء کو وفات ہوئی تھی۔ اناللہ وانا الیہ راجعون۔ رانا صاحب کی پیدائش 1934ء کی ہے<sup>4</sup>۔ ان کے والد محترم فیروز دین صاحب نے 1906ء میں حضرت مسیح موعود علیہ السلام کی بذریعہ خط بیعت کی تھی۔ ان کی اہلیہ کا نام سارہ پروین تھا جو دولت خان صاحب صحابی حضرت مسیح موعود علیہ السلام کی پوتی تھیں۔ نومبر 1955ء سے 11 مئی 1959ء تک عملہ حفاظت خاص میں بطور گارڈر ہے۔ جب حضرت خلیفۃ المسیح الثانیؑ تفسیر کے کام کے سلسلہ میں خلکہ جا بہ جایا کرتے تھے، وہاں حفاظت اور جزیر کی دیکھ بھال کی ڈیوٹی آپ کے ذمہ تھی۔

1978ء میں عملہ حفاظت سے فارغ ہوئے اور ہٹرپے ضلع ساہیوال چلے گئے جہاں ساہیوال مسجد میں بطور خادم مسجد خدمت کرتے رہے۔ اس دوران اکتوبر 1984ء میں احمد یہ بیت الذکر ساہیوال پر مخالفین نے حملہ کیا۔ حفاظتی ڈیوٹی پر مأمور ہونے کی وجہ سے انہوں نے اس کا جواب دیا تو رانا نعیم الدین صاحب کے ساتھ کل گیارہ افراد کے خلاف مقدمہ درج ہوا اور اس طرح رانا صاحب کو 26 اکتوبر 1984ء سے مارچ 1994ء تک اسی راہ مولیٰ رہنے کی سعادت نصیب ہوئی۔ ملٹری کورٹ نے الیاس منیر صاحب مرbi سلسلہ اور رانا نعیم الدین صاحب کو موت کی سزا سنایا۔ اس فیصلہ کے خلاف اپیل پر لا ہورہائی کورٹ نے مارچ 1994ء میں رہائی کا حکم دیا۔ دوران اسی ری پولیس کی طرف سے تشدید کیا جاتا رہا اور ان سے بیان لینے کی کوشش کی جاتی تھی کہ چونکہ تم اپنے خلیفہ کے باڑی گارڈر ہے ہو اس لئے انہوں نے تمہیں یہ کام کرنے کے لئے بھیجا ہے کہ اس طرح مسلمانوں کو مارو۔ رانا نعیم الدین صاحب اس مقدمے سے رہائی کے بعد 1994ء میں لندن شفت ہو گئے اور یہاں بھی اپنی عمر کے لحاظ سے بہت بڑھ کے عملہ حفاظت میں اپنی ڈیوٹی سرانجام دیتے رہے۔

مرحوم نے پسمندگان میں ایک بیٹا اور چار بیٹیاں یادگار چھوڑی ہیں۔ ان کے بیٹے رانا وسیم احمد اور چاروں بیٹیاں لندن میں مقیم ہیں۔ ان کے بیٹے لکھتے ہیں کہ جب میرا وقف قبول ہوا تو مجھے ایک دن کہنے لگے کہ یہ بہت بڑی ذمہ داری ہے۔ ہمیشہ تو بہ استغفار کرتے ہوئے اپنے وقف کو بھانا۔ کبھی کوئی دکھ بھی دے تو چپ کر جانا نہ کہ بحث کرنا اور تمام بات اللہ پر چھوڑ دینا اور صبر کرنا اور صبر کا دامن کبھی ہاتھ سے نہ چھوڑنا۔ اللہ تعالیٰ صبر کرنے والوں کے ساتھ ہوتا ہے۔ کہتے ہیں کہ رب وہ میں والد صاحب کو حضرت امام حان کی دربانی کا بھی موقع ملا۔

حضور انور نے فرمایا: ایک خط میں حضرت خلیفۃ المسیح الرابع نے رانا نعیم احمد صاحب کو لکھا تھا کہ اعلیٰ ایمان کی جس مضبوط چٹان پر آپ کھڑے ہیں وہ قابل فخر ہے۔ اللہ والوں کو اعلیٰ مقام کے حاصل کرنے سے پہلے اس قسم کی

دشوار گزار اہوں سے گز رناءٰ ہی پڑتا ہے۔ آپ لوگوں کی سعادت پر رشک آتا ہے۔ درخت اپنے پھل سے جانا جاتا ہے۔ آپ لوگ بھی حضرت مسیح موعودؑ کے درخت کی سرسبز شاخیں اور شیریں پھل ہیں، اللہ تعالیٰ ضائع نہیں کرے گا۔ اللہ تعالیٰ اپنے فرشتوں سے مدد کرے اور دشمن کے پنجے سے نجات بخشے اللہ آپ کے ساتھ ہو۔

حضور انور نے فرمایا اللہ تعالیٰ ان سے اگلے جہان میں بھی پیار اور محبت کا سلوک فرمائے اور اپنے پیاروں کے قدموں میں جگہ دے۔ میں انہیں بچپن سے جانتا ہوں۔ ہم سے اس وقت بھی ان کا بڑی شفقت کا سلوک ہوتا تھا اور خلافت کے بعد تو اس کا رنگ ہی اور تھامیرے ساتھ۔ اللہ تعالیٰ ان کے پھوٹوں کو بھی ہمیشہ وفا کے ساتھ اپنے باپ کے نقش قدم پر چلنے کی توفیق عطا فرمائے۔ انشاء اللہ کسی وقت ان کا جنازہ غائب بھی پڑھا دوں گا۔

آخر پر میں دوبارہ آ جکل کے مرض کے حوالے سے یہ بھی کہنا چاہتا ہوں کہ اپنے احمدی مریض ہیں بعض، ان کے لئے بھی دعا کریں اللہ تعالیٰ سب کو شفائے کاملہ عطا فرمائے اور ہمیں بھی اپنی رضا کی را ہوں پر چلنے کی توفیق عطا فرمائے صحیح رنگ میں ہمیں عبادت کا اور حقوق العباد کا حق ادا کرنے کی توفیق عطا فرمائے اور جلد یہ بلا ہم سے دور فرمائے۔ دنیا کو بھی سمجھو اور عقل دے وہ بھی ایک خدا کو پہچانے والے بنیں خدا تعالیٰ کی عبادت کرنے والے بنیں توحید کو جانے والے بنیں۔ اللہ تعالیٰ سب پر رحم فرمائے۔

الْحَمْدُ لِلّٰهِ رَبِّ الْعَالَمِينَ وَنَسْتَغْفِرُهُ وَنُؤْمِنُ بِهِ وَنَتَوَكَّلُ عَلَيْهِ وَنَعُوذُ بِاللّٰهِ  
مِنْ شُرُورِ أَنْفُسِنَا وَمِنْ سَيِّئَاتِ أَعْمَالِنَا مَنْ يَهْدِهِ اللّٰهُ فَلَا مُضِلَّ لَهُ وَمَنْ  
يُضِلِّلُهُ فَلَا هَادِي لَهُ وَنَشَهُدُ أَنْ لَا إِلٰهَ إِلَّا اللّٰهُ وَنَشَهُدُ أَنَّ مُحَمَّدًا عَبْدُهُ وَرَسُولُهُ.  
عِبَادَ اللّٰهِ رَحْمَمُ اللّٰهَ إِنَّ اللّٰهَ يَأْمُرُ بِالْعُدْلِ وَالْإِحْسَانِ وَإِيتَاءِ ذِي الْقُرْبَىٰ وَيَنْهَا  
عَنِ الْفَحْشَاءِ وَالْمُنْكَرِ وَالْبَغْيِ يَعِظُكُمْ لَعَلَّكُمْ تَذَكَّرُونَ أَذْكُرُوا اللّٰهَ يَذْكُرُ  
كُمْ وَادْعُوكُمْ يَسْتَجِبُ لَكُمْ وَلَذِكْرِ اللّٰهِ أَكْبَرُ.

**Khulasa Khutba Jumma Huzoor Anwar (aba) 17th-April - 2020**

**BOOK POST (PRINTED MATTER)**

To .....  
.....  
.....

From : Office Ansarullah Bharat, Aiwan-e-Ansar

Mohalla Ahmadiyya Qadian-143516, Dt.Gurdaspur, PUNJAB